

निरीक्षण टिप्पणी डा0राममनोहर लोहिया समग्र ग्राम मिहुना विकास खण्ड सुमेरपुर।

निरीक्षणकर्ता अधिकारी—
पदनाम—
निरीक्षण का दिनांक—


सन्ध्या तिवारी
जिलाधिकारी,हमीरपुर।
09 दिसम्बर, 2014

दिनांक 09-12-2014 को अधोहस्ताक्षरी द्वारा पुलिस अधीक्षक हमीरपुर के साथ डा0 राम मनोहर लोहिया समग्र ग्राम विकास योजनान्तर्गत वर्ष 2013-14 के चयनित डा0 लोहिया समग्र ग्राम मिहुना विकास खण्ड सुमेरपुर का भ्रमण किया गया। भ्रमण के समय श्री अरुण कुमार उपाध्याय, मुख्य विकास अधिकारी, श्री ज्ञानेश्वर प्रसाद तिवारी, उपायुक्त, स्वतः रोजगार, कार्यक्रमों से संबंधित जिला स्तरीय अधिकारी, श्री श्रवण कुमार सिंह तोमर, खण्ड विकास अधिकारी, सुमेरपुर, क्षेत्रीय कर्मचारी, ग्राम प्रधान एवं ग्रामवासी उपस्थित थे।

ग्राम की कुल जनसंख्या 2001 के अनुसार 1035 है, जिसमें अनु0जा0की जनसंख्या 80 है। ग्राम प्रधान श्री नाथूराम यादव हैं।

ग्राम स्तरीय कार्यकर्ताओं की उपस्थिति—

निरीक्षण के दौरान ग्राम सचिव श्री रामसेवक वर्मा, लेखपाल श्री रमेश चन्द्र, आंगनवाडी कार्यकर्त्री संतोष कुमारी, शिवकान्ती एवं सफाई कर्मचारी उपस्थित रहे।



डा0लोहिया समग्र ग्राम में विभिन्न कार्यक्रमों के अन्तर्गत कराये गये कार्यों का सत्यापन चौपाल में किया गया। सत्यापन में कार्यक्रमवार स्थिति निम्नवत् पायी गयी—

1-सम्पर्क मार्ग— ग्राम तक मार्ग पूर्व से निर्मित है। सम्पर्क मार्ग की स्थिति ठीक पायी गयी।

2-ग्रामीण विद्युतीकरण— ग्राम में विद्युतीकरण है। योजनान्तर्गत ग्राम राजीव गांधी ग्रामीण विद्युतीकरण योजना के द्वितीय फेज में चयनित है। सर्वे किया जा चुका है। बताया गया कि 31 मार्च 2015 तक कार्य पूरा होना है। ग्रामवासियों द्वारा बताया गया कि ग्राम में लगभग 14-15 घंटे विद्युत आपूर्ति हो रही है।

3-सी0सी0रोड/के0सी0ड्रेन निर्माण— ग्राम में अभी तक सी0सी0रोड/के0सी0ड्रेन निर्माण कार्य प्रारम्भ नहीं हुआ है। ग्रामीण अभियंत्रण विभाग के उपस्थित अवर अभियंता ने चौपाल में ग्रामवासियों को बताया कि रु0 20.00लाख लागत से ग्राम में चयनित 5 गलियों का निर्माण प्रस्तावित है। प्रथम किश्त की धनराशि विभाग को प्राप्त हो चुकी है। एक सप्ताह में कार्य प्रारम्भ करा दिया जायेगा। ग्रामवासियों द्वारा बताया गया कि सी0सी0 निर्माण हेतु चयनित गली रमेश धुरिया के मकान से

कालीमाई तक बनने वाली सी0सी0 पर कुछ व्यक्तियों द्वारा सडक पर सीढियां बनी दी गयी है,जिससे सार्वजनिक रास्ता संकरा हो गया है और उस रास्ते से वाहन नहीं निकल पाते हैं। ग्रामवासियों द्वारा उक्त सीढियों को हटवाकर ही सी0सी0 रोड बनवाये जाने की मांग की गयी। तहसीलदार को निर्देश दिये गये कि लेखपाल द्वारा इसे दिखवाकर सार्वजनिक रास्ते में बनवायी गयी सीढियों को आवश्यक पुलिस बल लेकर हटवायें।

4-इंदिरा आवास- ग्राम में इंदिरा आवास योजना के अंतर्गत 56 व्यक्तियों का चयन किया गया है। 55 लाभार्थियों की प्रथम किश्त की धनराशि भेजी जा चुकी है,द्वितीय किश्त की धनराशि प्राप्त हो गयी है,एक सप्ताह में पैसा लाभार्थियों के खाते में भेज दिया जायेगा। बताया गया कि 44आवास पूर्ण हो चुके हैं, 11 आवास अपूर्ण या छत स्तर तक है। श्रीमती चुनकी पति रमेश द्वारा अभी तक अपना आवास निर्माण प्रारम्भ ही नहीं कराया है। चुनुबाद पुत्र मतोला द्वारा प्रथम किश्त प्राप्त होने के बाद भी निर्माण प्रारम्भ नहीं किया गया है, ग्रामवासियों द्वारा शिकायत की गयी कि चुनुबाद के परिवार में दो-दो ट्रेक्टर है। इसकी जांच करके इनसे धनराशि वापस लेकर अन्य पात्र व्यक्ति का चयन किया जाये। लोहिया ग्रामों में यह स्थिति अस्वीकार्य है। खण्ड विकास अधिकारी स्पष्ट करें कि किन परिस्थितियों में अभी तक इंदिरा आवास का निर्माण प्रारम्भ नहीं किया गया। निर्देश दिये गये कि एक पक्ष के अन्दर सभी आवासों को प्रत्येक दशा में पूर्ण करायें।

5-लोहिया आवास- ग्राम में लोहिया आवास योजनांतर्गत कोई लाभार्थी का चयन नहीं किया गया है,यह अत्यन्त आपत्तिजनक है। लोहिया आवास का सर्वे ठीक से नहीं किया गया प्रतीत होता है। खण्ड विकास अधिकारी को इस सम्बन्ध में उचित कार्यवाही करें।

6-स्वच्छ पेयजल स्वच्छ पेयजलापूर्ति हेतु ग्राम में 24 हैण्डपम्प अधिष्ठापित हैं। ग्रामवासियों द्वारा बताया गया कि बलवान के दरवाजे पर,राकेश के दरवाजे पर,जगदेव के दरवाजे पर एवं वास नाग बाबा के दरवाजे पर अधिष्ठापित हैण्डपम्प खराब हो गये हैं। सेवा अभियन्ता यू0पी0एग्रो तत्काल सर्वे कराकर आवश्यकतानुसार मरम्मत करायें। ग्रामवासियों द्वारा यह भी बताया गया कि सभाजीत के दरवाजे पर अधिष्ठापित हैण्डपम्प को उसके द्वारा बाउन्ड्री के अन्दर कर लिया गया है। खण्ड विकास अधिकारी को निर्देश दिये गये कि तत्काल हैण्डपम्प को उखडवाकर सार्वजनिक स्थल पर लगवायें,अन्यथा कि स्थिति में सम्बन्धित के विरुद्ध विधिक कार्यवाही करें।

7-प्राथमिक विद्यालय प्राथमिक एवं पू0 मा0 विद्यालय में निःशुल्क पाठ्य पुस्तकें एवं ड्रेस का वितरण हो चुका है। छात्रों द्वारा मध्याह्न भोजन नियमित बनना बताया गया। विद्यालय में शिक्षा के गुणवत्ता में सुधार की आवश्यकता है।

8-स्वच्छ शौचालय निर्माण- निर्मल भारत अभियान के अंतर्गत ग्राम में 220 स्वच्छ शौचालय निर्माण के लक्ष्य के सापेक्ष सभी शौचालय पूर्ण बताये गये। निर्मित शौचालयों की सूची चौपाल में पढ़कर कर सुनायी गयी। चौपाल में उपस्थित लाभार्थियों/ग्रामवासियों द्वारा शौचालय पूर्ण होने की पुष्टि की गयी। अधिकांश शौचालय प्रयोग होने की भी पुष्टि की गयी।

9-आंगनबाडी केन्द्र- आंगनबाडी केन्द्रों में बच्चों को पोषाहार मिलना बताया गया। महिलाओं द्वारा बताया गया कि गर्भवती महिलाओं का पोषाहार नहीं मिल रहा है। जिला कार्यक्रम अधिकारी द्वारा बताया गया कि इस माह से गर्भवती महिलाओं का पोषाहार प्राप्त हो गया है,जिसे प्रति शनिवार को केन्द्र पर वितरित किया जा रहा है।

10- पशुओं का टीकाकरण व कृत्रिम गर्भाधान- ग्रामवासियों द्वारा बताया गया कि पशु टीकाकरण व कृत्रिम गर्भाधान हुआ है।

11- बीज वितरण- विगत वर्ष वितरित बीज की पुष्टि ग्रामवासियों द्वारा की गयी। उप कृषि निदेशक ने ग्रामवासियों को अवगत कराया कि पर्याप्त मात्रा में बीज एवं उर्वरकों की उपलब्धता है,जिसे राजकीय बीज भण्डार से प्राप्त किया जा सकता है। कृषि विभाग का टोल फ्री नम्बर 1800-180-1551 से ग्रामवासियों को अवगत कराया गया,जिससे कृषक खेती किसानी सम्बन्धी जानकारी प्राप्त कर सकते हैं।

12- आवश्यक वस्तुओं की आपूर्ति- ग्रामवासियों द्वारा बताया कि कोटेदार का काम ठीक है। राशन सामग्री निर्धारित मूल्य पर निर्धारित मात्रा में प्राप्त होता है। ग्रामवासियों को खाद्य सुरक्षा अधिनियम के सम्बन्ध में जानकारी दी गयी।

13-वृद्धावस्था पेंशन वृद्धावस्था पेंशन के तहत ग्राम में 54 लाभार्थियों को पेंशन मिल रही है। चौपाल में सूची पढ़कर सत्यापन किया गया। ग्रामवासियों को बताया गया कि 15 दिन में उनके खाते में

पैसा आ जायेगा। चुनुबाद पुत्र दुलारे एवं राजरानी पत्नी चुनुबाद के खाते नॉन सी0बी0एस0 है, उक्त दोनो खातों को तत्काल सी0बी0एस0 कराने के निर्देश दिये गये।

14- राष्ट्रीय आजीविका मिशन कार्यक्रम(एनआएलएम)- योजनान्तर्गत ग्राम में स्वयं सहायता समूह गठित कराने का अनुरोध ग्रामवासियों द्वारा किया गया। उपायुक्त, एनआरएलएम को निर्देश दिये गये कि ग्राम में समूह गठित कर इन्हें बैंक से लिंक कराया जाय।


15-समाजवादी पेंशन-ग्राम में समाजवादी पेंशन योजना के अंतर्गत 57 व्यक्तियों का चयन किया गया है। चौपाल के दौरान सूची पढकर सुनाई गई एवं इसका सत्यापन किया गया। सियाप्यारी पत्नी रामकिशोर एवं रमेश पुत्र बिन्दा के पास भूमि उपलब्ध होना बताया गया। तहसीलदार एवं खण्ड विकास अधिकारी संयुक्त रूप से दोनों प्रकरणों की जांच करके अपात्र पाये जाने पर इनके स्थान पर प्रतीक्षा सूची से अन्य पात्र व्यक्तियों का चयन किया जाये।

अन्य बिन्दु:- ग्रामवासियों द्वारा कब्रिस्तान के चकरोड पर एवं उंछा तालाब पर अतिक्रमण किये जाने की शिकायत की गयी। तहसीलदार को निर्देश दिये गये कि तत्काल चकरोड की पैमाईश कराकर इसे खाली कराया जाये तथा बस्ती के अन्दर तालाब पर अतिक्रमण की नाप कराकर 122बी की कार्यवाही किये जाने के निर्देश दिये गये।

2-राजकीय नलकूप संख्या 217 नम्बर की नाली क्षतिग्रस्त होने की शिकायत की गयी। अधिशाषी अभियन्ता नलकूप तत्काल सर्वे कराकर क्षतिग्रस्त नाली/लाइन की मरम्मत कराकर अवगत कराये।

3-ग्रामवासियों द्वारा ग्राम की गलियों में गंदगी होने तथा कीचड आदि की सफाई कराये जाने का अनुरोध किया गया। जिला पंचायत राज अधिकारी को निर्देश दिये गये कि गलियों को चिन्हित कराकर रोस्टर बना दिया जाये तथा नियमित सफाई की व्यवस्था सुनिश्चित कराये।

4-चौपाल के दौरान ग्राम सुरक्षा समिति के सम्बन्ध में ग्रामवासियों को जानकारी दी गयी इसे बनाये जाने एवं इसमें नवयुवकों को शामिल कर इसे सक्रिय किये जाने का अनुरोध पुलिस अधीक्षक से किया गया।


(सन्ध्या तिवारी)
जिलाधिकारी,,
हमीरपुर।


कार्यालय जिला अधिकारी, हमीरपुर।

पत्रांक 397/पी0ए0

दिनांक-दिसम्बर, 10 2014

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित-

- 1-आयुक्त, चित्रकूटधाम मण्डल, बांदा को अवलोकनार्थ प्रेषित।
- 2-मुख्य विकास अधिकारी, हमीरपुर।
- 3-अपर जिलाधिकारी (वि0/रा0), हमीरपुर।
- 4-समस्त संबंधित अधिकारी, जनपद-हमीरपुर।
- 5-उपजिलाधिकारी, हमीरपुर।
- 6-तहसीलदार हमीरपुर।
- 7-खण्ड विकास अधिकारी, सुमेरपुर।


(सन्ध्या तिवारी)
जिलाधिकारी,,
हमीरपुर।